

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ യുദ്ധകാണ്ഡേ

॥ നവമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

|| നവമഃ സർഗഃ ||

ശ്രീരാമസ്യാജേയതാം പ്രതിപാദ്യ ദീയതാമസ്യ മൈഥിലീതി
വിഭീഷണസ്യ രാവണം പ്രത്യനുനയഃ

തതോ നികുന്ദോ രഭസഃ
സൂര്യശത്രുർമഹാബലഃ |
സുപ്തഘ്നോ യജ്ഞകോപശ്ച
മഹാപാർശ്വമഹോദരൗ ||6.9.1 ||

അഗ്നികേതുശ്ച ദുർധർഷോ
രശ്മികേതുശ്ച രാക്ഷസഃ |
ഇന്ദ്രജിച്ഛ മഹാതേജാ
ബലവാൻ രാവണാത്മജഃ ||6.9.2 ||

പ്രഹസ്തോഽഥ വിരുപാക്ഷോ
വജ്രദന്ദോ മഹാബലഃ |
ധൂമ്രാക്ഷശ്ചാതികായശ്ച
ദുർമുഖശ്ചൈവ രാക്ഷസഃ ||6.9.3 ||

പരിഘാൻ പട്ടിശാങ്ശൂലാൻ
പ്രാസാങ്ശക്തിപരശ്വധാൻ |
ചാപാനി ച സുബാണാനി
ഖഡ്ഗാശ്ച വിപുലാംബുഭാൻ ||6.9.4 ||

പ്രഗൃഹ്യ പരമക്രൂദ്ധാഃ
 സമുത്പത്യ ച രാക്ഷസാഃ |
 അബ്രുവൻ രാവണം സർവേ
 പ്രദീപ്താ ഇവ തേജസാ || 6.9.5 ||

അദ്യ രാമം വധിഷ്യാമഃ
 സുഗ്രീവം ച സലക്ഷ്മണം |
 കൃപണം ച ഹനുമന്തം
 ലങ്കാ യേന പ്രധർഷിതാ || 6.9.6 ||

താൻ ഗൃഹീതായുധാൻ സർവാൻ
 വാരയിത്യാ വിഭീഷണം |
 അബ്രവീത് പ്രാഞ്ജലിർവാക്യം
 പുനഃ പ്രത്യുപവേശ്യ താൻ || 6.9.7 ||

അപ്യുപായൈസ്സിഭിസ്താത
 യോർഥമഃ പ്രാപ്തും ന ശക്യതേ |
 തസ്യ വിക്രമകാലാംസ്താൻ
 യുക്താനാഹുർമനീഷിണഃ || 6.9.8 ||

പ്രമത്തേഷ്യഭിയുക്തേഷു
 ദൈവേന പ്രഹതേഷു ച |
 വിക്രമാസ്താത സിദ്ധ്യന്തി
 പരീക്ഷ്യ വിധിനാ കൃതാഃ || 6.9.9 ||

അപ്രമത്തം കഥം തം തു
 വിജിഗീഷും ബലേ സ്ഥിതം |
 ജിതരോഷം ദുരാധർഷം
 തം ധർഷയിതുമിച്ഛഥ || 6.9.10 ||

സമുദ്രം ലംഘയിത്യാ തു
 ഘോരം നദനദീപതിം |
 ഗതിം ഹനുമതോ ലോകേ
 കോ വിദ്യാത് തർകയേത വാ ||6.9.11 ||

ബലാൻയപരിമേയാനി
 വീർയാണി ച നിശാചരാഃ |
 പരേഷാം സഹസാവജ്ഞാ
 ന കർതവ്യാ കഥഞ്ചന ||6.9.12 ||

കിം ച രാക്ഷസരാജസ്യ
 രാമേണാപകൃതം പുരാ |
 ആജഹാര ജനസ്ഥാനാദ്
 യസ്യ ഭാർയാം യശസ്വിനഃ ||6.9.13 ||

ഖരോ യദ്യതിവൃത്തസ്തു
 സ രാമേണ ഹതോ രണേ |
 അവശ്യം പ്രാണിനാം പ്രാണാ
 രക്ഷിതവ്യാ യഥാബലം ||6.9.14 ||

ഏതന്നിമിത്തം വൈദേഹീ
 ഭയം നഃ സുമഹദ് ഭവേത് |
 ആഹൃതാ സാ പരിത്യാജ്യാ
 കലഹാർഥേ കൃതേ നു കിം ||6.9.15 ||

ന തു ക്ഷമം വീര്യവതാ
 തേന ധർമാനുവർതിനാ |
 വൈരം നിരർഥകം കർതും
 ദീയതാമസ്യ മൈമിലീ ||6.9.16 ||

യാവന്ന സഗജ്ഞാം സാശ്വാം
 ബഹുരത്നസമാകുലാം |
 പുരീം ദാരയതേ ബാണൈ -
 ര്ദീയതാമസ്യ മൈമിലീ || 6.9.17 ||

യാവത് സുഘോരാ മഹതീ
 ദുർധർഷാ ഹരിവാഹിനീ |
 നാവസ്തന്ദതി നോ ലങ്കാം
 താവത് സീതാ പ്രദീയതാം || 6.9.18 ||

വിനശ്യേദ്ധി പുരീ ലങ്കാ
 ശൂരാഃ സർവേ ച രാക്ഷസാഃ |
 രാമസ്യ ദധിതാ പത്നീ
 ന സ്വയം യദി ദീയതേ || 6.9.19 ||

പ്രസാദയേ ത്യാം ബന്ധുത്യാത്
 കുരുഷ്യ വചനം മമ |
 ഹിതം തഥ്യം ത്വഹം ബ്രൂമി
 ദീയതാമസ്യ മൈമിലീ || 6.9.20 ||

പുരാ ശരത്സൂര്യമരീചിസന്നിഭാൻ
 നവാഗ്രപുംബാൻ സുദൃഢാൻ നൃപാത്മജഃ |
 സൃജത്യമോഘാൻ വിശിഖാൻ വധായ തേ
 പ്രദീയതാം ദാശരഥായ മൈമിലീ || 6.9.21 ||

ത്യജാശു കോപം സുഖധർമനാശനം
 ഭജസ്യ ധർമം രതികീർത്തിവർധനം |
 പ്രസീദ ജീവേമ സപുത്രബാന്ധവാഃ
 പ്രദീയതാം ദാശരഥായ മൈമിലീ || 6.9.22 ||

വിഭീഷണവചഃ ശ്രുത്വാ

രാവണോ രാക്ഷസേശ്വരഃ |

വിസർജ്ജയിത്വാ താൻ സർവാൻ

പ്രവിവേശ സ്വകം ഗൃഹം || 6.9.23 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ

യുദ്ധകാണ്ഡേ നവമഃ സർഗഃ ||